

केंद्र शासनाच्या पर्यावरण व वन विभागाच्या  
दि.३.११.२००५ च्या मार्गदर्शक तत्त्वानुसार  
वन जमिनीवरील अतिक्रमणदारांची पात्रता  
तपासण्यासाठी महाराष्ट्रात गावपातळी  
तालुकापातळी व जिल्हा पातळीवर नेमण्यात  
आलेल्या समित्यांना स्थगिती देण्याबाबत.

महाराष्ट्र शासन  
महसूल व वन विभाग  
शासन परिपत्रक क्रमांक : संकीर्ण २००७/प्र.क्र.४०/ज-१  
मंत्रालय, मुंबई- ४०० ०३२  
दिनांक : २३ ऑगस्ट, २००७

वाचा :- १) शासन निर्णय महसूल व वन विभाग क्र.संकीर्ण २००६/प्र.क्र.९८/ज-१,  
दि.२३ एप्रिल, २००७.

### शासन परिपत्रक :-

केंद्र शासनाच्या पर्यावरण व वन विभागाने वन जमिनीवरील आदिवासींचे आणि जंगलामध्ये निवास करणाऱ्यांच्या हक्कांची, वन (संवर्धन) अधिनियम, १९८० च्या तरतुदीनुसार छाननी करताना अंगीकारावयाची मार्गदर्शक तत्त्वे विहित केली आहेत. या मार्गदर्शक तत्त्वानुसार वन जमिनीवरील अतिक्रमणदारांचे दि.२५.१०.१९८० या कालावधीपर्यंतचे दावे तपासावयाचे आहेत. याकरीता शासन निर्णय दि.२३ एप्रिल, २००७ अन्वये गावपातळी, तालुकापातळी व जिल्हापातळीवर समित्या गठीत करण्यात आल्या आहेत. तथापि केंद्र शासनाने दि.२.१.२००७ रोजी अनुसूचित जमाती व अन्य पारंपारिक जंगलवासी वनहक्क मान्यता अधिनियम, २००६ प्रसिध्द केला असल्यामुळे दि.२३.४.२००७ च्या शासन निर्णयानुसार करावयाची कार्यवाही रद्द करून वन खात्यामार्फत सुरु झालेली कार्यवाही थांबविण्याची मागणी शासनाकडे केली जात आहे. आता केंद्र शासनाने अनुसूचित जमाती व अन्य पारंपारिक जंगलवासी वनहक्क मान्यता अधिनियम, २००६ प्रसिध्द केला असल्याने

शासन निर्णय दि.२३ एप्रिल, २००७ नुसार पुढील कार्यवाही करण्याची आवश्यकता दिसून येत नाही तथापि सदर कायदा अंमलात आलेला नसल्यामुळे सद्यःस्थितीत दि.२३.४.२००७ च्या शासन निर्णयास या परिपत्रकान्वये स्थगिती देण्यात येत आहे. सबब दि.२३.४.२००७ च्या आदेशानुसार पुढील कार्यवाही करण्यात येवू नये.

हे निर्देश वन विभागाच्या सहमतीने देण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,

सही/-  
(चा. दे. चौधरी)  
कक्ष अधिकारी  
महसूल व वन विभाग

प्रत : १) मा. मुख्य सचिव

२) अपर मुख्य सचिव ( वने) महसूल व वन विभाग ,मंत्रालय ,मुंबई -४०००३२.

३) सर्व विभागीय आयुक्त

४) सर्व जिल्हाधिकारी

५) प्रधान मुख्य वनसंरक्षक, महाराष्ट्र राज्य, नागपूर.

६) सर्व वनसंरक्षक.

७) आदिवासी आयुक्त, आदिवासी विकास विभाग, नाशिक.

८) मा. मुख्यमंत्री यांचे सचिव, मा. मुख्यमंत्री यांचे कार्यालय, मंत्रालय.

९) सर्व उपविभागीय अधिकारी.

१०) सर्व तहसिलदार.

११) ग्रंथपाल, महाराष्ट्र विधानमंडळ सचिवालय, सहावा मजला, विधानभवन, मुंबई.

१२) सर्व मंत्रालयीन विभाग.

१३) महसूल व वन विभागातील सर्व कार्यासने.

१४) कार्यासन ज-१, महसूल व वन विभाग, मंत्रालय, मुंबई निवडनस्ती.

